

مسلم معاشرت کی تشكیل جدید کا مسئلہ

(شاہ ولی اللہ کے افکار کی روشنی میں)

پروفیسر محمد عارف خان ☆

بر صغیر کی تقسیم کے نتیجے پچاس سال بعد پاکستان کی صورت میں مسلم معاشرت کی تشكیل جدید میں واضح ناکامی نے مسلم حقوقوں کو چونکا دیا ہے۔ قیام پاکستان دراصل بر صغیر میں مسلم معاشرت کی تشكیل جدید کا ایک عمد تھا۔ بوجوہ ہم اس مقصد کے حصول میں ناکام و نامراد رہے۔ اور اب صورتحال یہ ہے کہ پوری معاشرت بوسیدگی اور انارتی کے ذمہ پر کمزی معلوم ہوتی ہے۔ اس معاشرت کے اندر رہنے والے انسان حیات، مال اور آبرو کیلئے عدم تحفظ کا شکار ہیں۔ معاشرت کمل طور پر ثوٹ پھوٹ کا شکار ہو چکی ہے۔ ثوٹ پھوٹ یا بگاڑ کا یہ عمل معمولی یا جزوی نوعیت کا ہو تو معاشرت کے اندر سے خود بخود اصلاحی قوتیں ایک فطری خودکار نظام کے تحت اصلاح کا فریضہ سرانجام دیتی رہتی ہیں۔ کمل بگاڑ کی صورت میں اس کے علاوہ کوئی چارہ کار باقی نہیں رہتا کہ معاشرت کی نئے سرے سے تغیر کیلئے نئی بنیادوں کا تعین کیا جائے۔ اب جبکہ پاکستان کی صورت میں حیات نے نصف صدی کا مزید سفر لے کر لیا ہے۔ یہ نیا سفر اب ایک تاریخ ہے اور اس کا پیش نظر رہنا بھی ضروری ہے۔ بر صغیر پاک و ہند کے مسلمانوں کیلئے وہ سوال ابھی تشنہ طلب ہے جو پاکستان کی صورت میں الگ ملک حاصل ہو جانے سے یہ سمجھ لیا گیا تھا کہ مسئلہ حل ہو گیا ہے۔ یہ مسئلہ جوں کا توں ابھی باقی ہے بلکہ اب اس میں شدت آتی جاری ہے۔ پچاس سال پلے ایک امید بندی تھی اور پچاس سال بعد وہ ثوٹ کر بکرنے کو ہے۔ اس نے پاکستان کے حکماء و علماء کے لئے ایک چیلنج کی صورت میں یہ سوال اب بھی باقی ہے کہ مسلم معاشرت کی تشكیل جدید کیسے ہو؟ زیر نظر سطور میں شاہ ولی اللہ محدث دہلوی کے عمرانی فلسفے کا ایک جائزہ مقصود ہے۔ یہی وہ عمرانی فلسفہ ہے جس نے ایک نازک موقع پر زوال پذیر مسلم معاشرت کی تشكیل جدید کا یہاں اٹھایا تھا اور بعض بنیادی و اساسی اصولوں و ضوابط کا

از سرنو تھیں کرنے کی سعی تھی۔ یہ فکر زندہ ہے۔ معاشرت کے جدید تقاضوں کو مد نظر رکھتے ہوئے اس لگر سے استفادہ معاشرت کی تغییل جدید میں مدد و معاون ثابت ہو سکتا ہے۔

شah ولی اللہ محدث دہلوی

قطب الدین احمد المعروف شاہ ولی اللہ ۳۷۰۳ء (۱۲۱۱ھ) کو پیدا ہوئے۔ شجرہ نسب عمر فاروقؑ سے جاکر ملتا ہے۔ (۱) شاہ ولی اللہ کے حالات زندگی پوری طرح محفوظ ہیں۔ ولادت سے لے کر تعلیم اور پھر نکاح، سفر حرمین شریف، وہاں سے واپسی، مسلک و عقیدہ، شاگرد و تلامذہ اور تصنیف و تالیف کے احوال، مختلف حوالوں سے موجود ہیں۔ مولانا محمود احمد برکاتی نے حیات شاہ ولی اللہ کے باقاعدہ سننیں ترتیب دیئے ہیں۔ (۲) شاہ ولی اللہ کی تمام کتب کا صحیح اندازہ بھی ابھی نہیں ہو سکا۔ بھارت میں اس پر کام ہورہا ہے۔ بہت سی کتب ابھی زیور طباعت سے آراستہ نہیں ہو سکیں۔ مولانا محمد منظور الوجیدی مترجم "محجۃ البالغہ" کے نزدیک شاہ صاحب کی کتب کی تعداد سو سے زائد ہے، جن میں سے بچپاس کے قریب معلوم ہو سکی ہیں۔ جبکہ مولانا محمود احمد برکاتی نے اکٹھے کتب کی تفصیلات مہیا کی ہیں۔ شاہ صاحب کے عمرانی نظریات ان کی اہم ترین کتاب "محجۃ البالغہ" میں بیان ہوئے ہیں۔ جبکہ "البدور البازعہ" اور چند دوسری کتب میں "ضمنا" بیان ہوئے ہیں۔ زیر نظر مطالعے میں "محجۃ البالغہ" ہی بنیادی مأخذ کے طور پر پیش نظر ہے۔

حالات، جو شاہ ولی اللہ کے عمرانی فلسفہ کے سبب بنے

شاہ ولی اللہ کے عمرانی فلسفے کا سبب برصغیر کی وہ معاشرت تھی، جو اپنی اصل چھوڑ چکی تھی۔ صدیوں کی مغلیہ سلطنت زوال آواہ تھی۔ وہ سارے میلانات و آثار نمایاں ہو چکے تھے۔ جو زوال کی لازمی شرائط ہیں۔ مورخین نے کئی اسباب بیان کئے ہیں۔ (۳) طباطبائی کے حوالے سے اشتیاق قربی لکھتے ہیں:

"اٹھارویں صدی عیسوی میں بالکل ہی سلطی مشاربہ بھی یہ دیکھ سکتا تھا کہ بر عظیم پر مسلمانوں کی گرفت باقی نہیں رہی تھی۔ جماں کہیں مرہٹوں کے حملے ہوتے تھے۔ ان سے ایک اوسم درجے کے مسلمانوں پر یہ درود ناک

حقیقت واضح ہو جاتی تھی کہ اب اس کی الامک اس کی زندگی اور حتیٰ کہ اس کی عزت و آبرو بھی محفوظ نہیں رہی تھی۔” (۵)

بر صغیر کے معاشرے کی اساسی خصوصیات، جن میں تمام مذاہب کے درمیان رواداری، بلا تیز مذہب و زبان انصاف عامہ، تھقابانہ میلات سے دوری اور تصوف کے اثرات میں نمایاں کی آپچی تھی۔ اشتیاق قریشی کہتے ہیں :-

”یہ بالکل صحیح ہے کہ راجح الاعتقاد جماعت نے اپنے تفوق پر زیادہ اصرار کیا اور اپنے فتح کے لمحوں میں تقاضائے۔ وقت کے مطابق احتیاط سے کام نہیں لیا۔“ (۶)

پروفیسر عزز احمد لکھتے ہیں :-

”اٹھارویں صدی کا آغاز ہوتے ہوئے مغلیہ دور کے دو بڑے صوفی سلسلے نقشبندی اور قادری اپنی روحانی فعالیت کھوچکے تھے۔ تصوف پر اب اتنا اعتماد نہیں کیا جاسکتا تھا، جتنا شیخ احمد سرہندی کے زمانے میں۔“ (۷)

سو بر صغیر کی پوری معاشرت اپنی بیادوں سے ہٹ چکی تھی اور اس کے اندر سے اصلاحی قوت ناکام ہو چکی تھی۔ ان حالات میں شاہ ولی اللہ محدث دہلوی نے معاشرت کی نئے سرے سے تخلیل کیلئے اپنے عمرانی نظریات بیان کئے۔

شاہ ولی اللہ کے عمرانی نظریات شاہ ولی اللہ نے اپنے عمرانی نظریات کو اپنی شرہ آفاق تصنیف ”جنتۃ البالغ“ میں ایک مخصوص عمرانی اصطلاح ”ارتفاقات“ بحث سوم کے تحت بیان کیا ہے۔ (۸) ارتقاء لغوی معنی کے لحاظ سے رفق مادے پر ہے۔ یعنی فتح دینا، مدد کرنا، زمی اور حکمت سے پیش آنا اور ساتھ ہونا ہے۔ (۹) شاہ حین جنتۃ البالغ نے اس کے مختلف مفہوم بیان کئے ہیں۔ زیر مطالعہ نہجہ میں صاحب ترجمہ ارتقاء اور ارتقا اس کا ترجمہ نفس مضمون کے حوالے سے کرتے ہیں۔ جیسے تدبیرات نافہ (۱۰)، معاشی فوائد (۱۱)، تدبیر معاشیہ کی باتیں (۱۲) وغیرہ۔ پروفیسر عزز احمد نے اس کا ترجمہ ”مراتب“ کیا ہے۔ (۱۳) پروفیسر محمد سرور ارتقا اس کی تعریف ان الفاظ میں کرتے

ہیں:-

”ہر نوع کو اپنے نوعی تقاضوں کی تجھیل کیلئے ”طبی الہامات“ سے نوازا گیا ہے۔ لیکن اس سلسلے میں نوع انسان کو اپنی ضرورتوں کی تجھیل اور اس میں مزید آسانیاں پیدا کرنے کے علاوہ خصوصی الہامات سے بھی نوازا گیا ہے۔ ان الہامات کا ظہور جن عملی پرایوں میں ہوتا ہے۔ ان کا نام ارتقاات ہے“ (۲)

ایک اور شارح ولی اللہ بشیر احمد نے بھی اس مخصوص اصطلاح کے معنی و مفہوم کے تعین میں تفصیلی بحث کی ہے۔ ان کے نزدیک ارتقاات، معاشری و فکری مشکلات پر آسانی سے عبور حاصل کر لینے کا طریقہ ہے۔ جو حکماء عموماً ”استعمال“ کرتے ہیں۔ اس طرح کھانے پینے، رہنے سنبھل کے سلسلے میں حائل مشکلات کو دور کرنے کے طریقوں کو ارتقاات معاشریہ کہتے ہیں (۳) اور اعلیٰ دلاغ والے لوگ اسرار کائنات کو سمجھنے اور اپنے غور و فکر کے تنازع اپنے بعد آنے والی نسلوں کے لئے چھوڑ گئے ہیں۔ ان کو ارتقاات الیہ کہتے ہیں (۴)

الغرض ”ارتقاات رالع“ کے تحت شاہ ولی اللہ اپنا عمرانی فلسفہ بیان کرتے ہیں۔ حکماء عمرانیات کی طرح مدارج و ارتقاء کی تئیں پر خصوصی اصطلاح وضع کرنے میں کامیاب ہوئے ہیں۔ مخلوقات کے مدارج تخلیقی پر عمرانی مدارج کی بنیاد رکھتے ہوئے لکھتے ہیں:-

”آسانی معاشرو کے ابتدائی درجے میں اجتماعی اداروں کی تکمیل جانوروں کے اجتماع سے کچھ زیادہ مختلف نہیں ہوتی۔ فرق اتنا ہے کہ حیوانات میں یہ ارتقاء بطور اجمال پایا جاتا ہے۔ انسانوں میں آگر یہ پوری طرح نشوونما پاتا ہے۔ جس کی وجہ سے معاشرو اپنی اس ابتدائی ٹھکل میں حیوانات کے اجتماع کی بہ نسبت زیادہ بہتر اور بلند درجہ ہوتا ہے۔“ (۵)

شاہ صاحب نے معاشرت کو چار درجوں یا منزوں میں تقسیم کیا ہے۔ انسانی گروہ بدرجہ آخری منزل حاصل کرتا ہے۔

”معاشرت کا پہلا درجہ یا منزل۔ ارتفاق اول“

شah ولی اللہ کے نزدیک ارتفاق اول معاشرے کی ابتدائی شکل ہوتی ہے۔ دوسرے لفظوں میں انسان کی ابتدائی زندگی کا نام ارتفاق اول ہے۔ اس درجے پر انسان کی سوچ بھی ابتدائی منزل پر ہوتی ہے اور اس کی ضرورتیں اور حاجتیں بھی معمولی نوعیت کی ہوتی ہیں۔ ضرورتوں اور تقاضوں کو بیان (۱۸) کرنے کے علاوہ وہ ایک جدید قوی عنصر ”زبان“ کی ضرورت پر بھی نور دیتے ہیں۔ ان کے نزدیک زبان ہی کے ذریعے انسان اپنا ماضی الضمیر بیان کرتا ہے اور دوسرے انسانوں سے قریب ہوتا ہے۔ (۱۹) اس درجے ارتفاق کی انتہا کا ذکر کرتے ہیں کہ اس منزل پر صائب ترین رائے اور قوی ترین گرفت کا مالک آدمی کہدا ہو کر دوسروں کو ماتحت کر لیتا ہے یعنی سردار بن کر سب کو درست کر لیتا ہے یا کوئی ایسا ضابطہ تشکیل پاجاتا ہے جس سے منقی کام روکے جاسکتے ہوں۔ (۲۰)

معاشرت کا دوسرا درجہ۔ ارتفاق دوم

ارتفاق دوم میں داخلے کی شرط ارتفاق اول کے تجربات و ضروریات کو بھرپور طریقے سے مد نظر رکھنا ضروری ہے۔ اس کی وضاحت شah ولی اللہ نے دوسرے درجے کے بیان سے پہلے بالوضاحت بیان کی ہے، لکھتے ہیں:-

”اس میں ضابطہ یہ ہے کہ ارتفاق اول کو ہر معاملہ میں تجربہ صحیح پر رکھا جائے۔ پھر جو صورتیں نقصان سے بعید اور فائدہ کے قریب ہوں، انہیں لیا جائے اور ان کے سوا باقی (حضر ضرورتوں) کو چھوڑ دیا جائے اور اس طرح ارتفاق اول کو اعلیٰ اخلاقیات پر پکھا جائے جو کہ جبلی طور پر کامل الزاج لوگوں کو حاصل ہیں۔“ (۲۱)

ارتفاق دوم کو شah ولی اللہ نے تین عنوانات (۱) معاشی آداب کافن (۲) تدبیر منزل اور (۳) فن معاملات کے تحت بیان کیا ہے۔ ارتفاقات کی اس بحث میں یہ درجہ انسانی معاشرت کا ابتدائی اہم درجہ ہے۔ ارتفاق اول گویا تہذیب و تمدن کی بنیاد ہے۔ جبکہ یہ درجہ کسی قوم کیلئے

تندیب و تدن کا اصل معرکہ ہے۔ یہ درجہ اس کی تکمیل کا درجہ ہے۔

۱۔ معاشری آداب کا فن، کے تحت شاہ ولی اللہ انسان کی بنیادی و فطری ضرورتوں کی نشاندہی کے ساتھ، ان کے حصول کیلئے ایک نظم، سلیقے اور کووار کو ضروری قرار دیتے ہیں۔ جس سے اس تصور کو تقویت ملتی ہے کہ نتائجِ نظم و تنظیم سے وابستہ ہیں۔ لکھتے ہیں:-

”اس فن کے اہم ترین مسائل یہ ہیں۔ کھانے، پینے، چلنے، بیٹھنے، سونے،

سفر، غلوت، جماع، لباس، رہائش، نظامت، زینت، باہمی کلام کے آداب،

آفات و امراض میں دوائیں استعمال کرنے اور دم جھاڑ کرانے کے آداب،

اجتماعی حادث آنے سے پہلے پیش بندی کرنے، ولادت، نکاح، عید اور مسافر

آنے وغیرہ کے وقت دعویٰ میں اور ولیمیں کر کے خوشی منانے کے آداب،

مصابب کے وقت ماتم کرنے، بیاروں کی تمارداری کرنے اور مردوں کو دفن

کرنے کے آداب...“ (۲۱)

شاہ ولی اللہ کے نزدیک صحیح الزان افراد سلیقے اور نظم کو پسند کرتے ہیں۔ یہ سلیقہ وہ زندگی کے ہر شعبے میں چاہتے ہیں۔ ان کے نزدیک سلیقہ نوازی لوگوں میں ایک کوادر، ایک تندیب و تدن کا باعث بنتی ہے، اور یہ کہ نظامت پر سب کا اتفاق ہے۔ اجتماعی مسائل سب اقوام کے ملتے ہوتے ہیں البتہ انہیں حل کرنے کے طریقے کی قدر مختلف ہوتے ہیں۔ (۲۲)

۲۔ ”تہبیر منزل“ کے تحت شاہ ولی اللہ معاشرت کے عالی اور باہم دیگر تعاون کے پہلو کو نمایاں مقام دیتے ہیں۔ عالی پہلو کو چار حصوں میں تقسیم کرتے ہیں یعنی نکاح، ولادت، ملک اور صحبت (۲۳)۔ اس پہلو میں مثبت نتائج کیلئے ایک نظم و سلیقے پر زور دیتے ہیں اور اس نظم و سلیقے کا بنیادی اصول ”صلدہ رحمی“ قرار دیا ہے۔ اس قرآنی اصول معاشرت کو ہر انسان کی فطرت کے مطابق قرار دیا ہے۔ اس کے علاوہ مختلف استعدادوں کے مالک افراد، مختلف حاجات، آفات، بیاریوں اور مصائب میں باہمی تعاون کو بھی انسان کی فطری جذبوں سے مطابق قرار دیا ہے (۲۴) گویا انسان کے فطری جذبے، انفرادی و اجتماعی کیلئے اس کے اندر دویست شدہ ہیں۔ نظم اور سلیقہ نوازی پر عالی اور استعداد و تعاون کے حوالے سے اس عنوان کے آخر میں پندرہ نکات بیان

کرتے ہیں۔ (۲۵) اور آخر میں لکھتے ہیں:-

”چنانچہ تم لوگوں میں کوئی گروہ ایسا نہ پاؤ گے جو کہ ان ابواب کے اصولوں پر یقین نہ رکھتا ہو اور ان کو قائم کرنے کی جدوجہد نہ کرتا ہو، چاہے ان کے مذاہب مختلف ہوں اور ان کے علاقے دور دور ہوں“۔ (۲۶)

س۔ ”فن معاملات“ کے تحت شاہ ولی اللہ معاشرت کی اس سلسلہ کو زیر بحث لاتے ہیں۔ جماں انسان لین دین، خرید و فروخت، انتخاب، ہنر و پیشہ جیسے معاملات میں پڑتا ہے۔ لکھتے ہیں:-

”یہ وہ حکمت ہے کہ جو ارتقا میانی کے مطابق باہمی تبادلہ کرنے، باہم تعاون کرنے اور اسکا بوس پیشہ جات کے طبقوں پر بحث کرتی ہے۔“ (۲۷)
ارتقا دوم دراصل شاہ ولی اللہ کے نزدیک معاشرت کی اساس و بنیاد کیلئے ایک فیصلہ کن حیثیت ہے۔ انسانی نظرت کے ”پوشیدہ و ظاہر جوہر کی اس سلسلہ پر نشاندہی کر کے ائمیں مشتبہ و منقی راستوں پر لے جانے کے نتائج و عواقب سے آگاہ کیا ہے۔

معاشرت کا تیسرا درجہ۔ ارتقا سوم
تہذیب و تمدن کی دوسری سلسلہ پر پیدا ہونے والے معاملات و کنکشن کو مقاصد سے ہم آہنگ رکھنے کیلئے معاشرت ایک مقدرہ تنظیم کی ضرورت محسوس کرتی ہے جسے حکومت کما جاتا ہے۔
ارتقا اول انسان کی ابتدائی زندگی یا بدودی زندگی موجودہ تہذیب و تمدن کی بلند عمارت کا پہلا نیٹ ہے۔ اس پہلے زینے سے زندگی کے شری درجے کو ارتقا میانی کما ہے۔ اور جب اس طرح کے بہت سے دہمات و شر قائم ہو گئے۔ تو ان دہماں اور شہروں کے درمیان معاملات کو احسن طریقے سے چلانے کیلئے نظام حکومت و سیاست کی ضرورت پڑی۔ شاہ ولی اللہ اسے ارتقا سوم کہتے ہیں۔ اس عنوان کے تحت وہ سیاست المدنیہ (۲۸)، سیرت الملوك (۲۹)۔ اور سیاست الاعوان (۳۰) کے تین موضوعات کے تحت بحث کرتے ہیں اور پورے حکومتی نظام کا خاکہ اور نقشہ وضع کرتے ہیں:-

۱۔ سیاست المدنیہ کے تحت شاہ ولی اللہ شری زندگی کے متعلق بیان کرتے ہیں اور اسے مخصوص معنوں میں استعمال کرتے ہیں۔ وہ اس سے ترقی یافتہ دہمات، قبصات اور شرم را دریافت کرتے ہیں۔ لکھتے

”یہ وہ حکمت ہے کہ جو باشدگان شر کے آپس کا رابطہ قائم رکھنے کے طریقوں پر بحث کرتی ہے اور شر سے میری مراد وہ جماعت ہے کہ جو قریب قریب ہے اور ان کے درمیان معاملات چلتے ہیں۔ البتہ وہ جدا جدا مکاؤں میں رہائش پذیر ہیں۔“ (۲۱)

اس ارتفاق مالٹ کو انسان کی ابتدائی زندگی کے مثل قیاس کرتے ہیں۔ جب عدم تحفظ کے احساس نے لوگوں کو ایک رضاکارانہ محابدے پر مجبور کیا تھا۔ جسے عمرانی حکماء محابدہ عمرانی کہتے ہیں۔ ان کے نزدیک شری زندگی کے بھی ایسے ہی مسائل جنم لیتے ہیں جب الہ شر بھی ایک رضاکارانہ محابدے کی تشکیل پر مجبور نظر آتے ہیں۔ اسی عمرانی نظریہ پر ایک پورا نظام حکومت تشکیل پاتا ہے۔ اس درجہ کے مفصل حالات جنتہ البالغہ کے علاوہ دوسری کتب میں بھی بیان کئے ہیں۔ ”البدور المازعه“ میں شری زندگی کے متعلق لکھتے ہیں:-

”شری زندگی سے مراد ایک خاص فلم کا رشتہ، ربط اور باہمی تعلق ہے جو بہت سے خاندانوں اور جماعتوں کے ایک جگہ رہنے سے پیدا ہو جاتا ہے۔“ (۲۲)

شاہ ولی اللہ سارے شر کو ایک فرد کے مثل باور کرتے ہیں جس میں بیماری اور بھرپور صحت ممکن ہے۔ اسی طرح شر میں گروہ در گروہ لوگ لیتے ہیں۔ اس لئے ایک ہی سنت عادلہ پر ان کا رہنا ممکن نہیں ہوتا۔ اس لئے ظلم و تعدی سے باز رہنے کیلئے ایک متاز منصب کا ہوتا ضروری ہے۔ لکھتے ہیں:-

”شر کا انتظام صرف اس صورت میں ممکن ہے کہ جہسور ارباب حل و عقد ایک آدمی کی اطاعت پر متفق ہو جائیں جو پرشکست ہو اور اس کے اعوان (فوج) ہو۔“ (۲۳)

شاہ ولی اللہ نے ان شری خراپیوں کا تذکرہ بھی تفصیل سے کیا ہے۔ جو بذریعہ ترقی کر کے انسان کو عدم تحفظ کا شکار کرتے ہیں۔ یہاں ان کی تفصیل بیان کرنا اس نقطے نظر سے ضروری ہے کہ زوال آمادہ معاشرے کی خراپیوں کا موجودہ خراپیوں سے موازنہ بھی ممکن ہو سکے۔ یہ خراپیاں

پوری طرح ہماری معاشرت میں ظہور پذیر ہو چکی ہیں۔ شاہ ولی اللہ ان کی نشاندھی کرتے ہوئے لکھتے ہیں:-

۱۔ شری سیاست میں ایک خرابی اس وقت آتی ہے جب بعض شریر لوگ سنت عادلہ کو مسترد کر کے بزور طاقت بعض خواہشات مثلاً "لوٹ مار" رہنی اور دوسرے کئی طریقوں سے نقصان پہنچاتے ہیں۔

۲۔ خرابی کا ایک اور سبب ظالم آدمی کسی کو قتل، زخمی یا تندو کا نشان بنائے یا اس کی بیوی، بہنوں اور بیٹوں کو ناقص ستائے یا ان کا مال اعلانیہ یا خفیہ اخھالے یا اس کی عزت پر الزام تراشی کرے یا بدکلامی کرے۔

۳۔ خرابی کا ایک اور سبب جادو، کھانے پینے میں زہر ملا دینا، لوگوں کو فساد کرنے کی تلقین کرنا، رعایا کو حاکم کے خلاف بھڑکانا، آقا کو غلام کے خلاف آمادہ کرنا اور بیوی کو خاؤند کے خلاف اسنان۔

۴۔ وہ انفرادی خرابیاں، جو انسان کو برائی کی عادت ڈال کر معاشرت پر اڑانداز ہوتی ہیں۔ ان میں لواطت، غلط معاشرت، جو فطرت سیمہ سے ہٹا دیتی ہے اور ایک عورت سے چند آدمیوں کا زنا، شراب نوشی، جوا کھیلتا، سودی کاروبار، سود لینا، رشوٹ، ناپ تول میں کمی، سماں تجارت میں عیب کو خفیہ رکھنا یا دھوکہ دینا، ذخیرہ اندوزی کرنا، خریدنے کی نیت کے بغیر بولی لگانے۔

۵۔ ایسے بھگتوں، جلسازیوں کا ظہور، جن میں شہادت، حلف، دستاویزات اور قرائیں وغیرہ کی ضرورت پڑتی ہے۔ مگر اس میں اصل بات کی تحقیق و تفییش مشکل ہو جائے۔

۶۔ اور معاشرت فراس قدر انتشار و فساد کا شکار ہو جائے۔ جب لوگ وہاں سے بھرت کر کے دوبارہ بدوسی زندگی کی طرف لوٹ جانے پر آمادہ ہو جائیں۔

۲۔ ”بادشاہوں کی سیرت“ کے تحت بیان کرتے ہیں کہ ملک کا بادشاہ یا حکمران کا کروار و عمل ملک کے بہانے اور بگاڑنے میں فیصلہ کرن کروار ادا کرتا ہے۔ وہ حکمران کو ہی سیاسی نظام کا مرکزی محور قرار دیتے ہوئے اس کی خصوصیات و کروار کی وضاحت پندرہ نکات میں کرتے ہیں۔ (۲۵) یہ خصوصیات موجودہ دور کے حکمرانوں میں کم ہی پائی جاتی ہیں۔ اگر ہوں بھی تو تینی طور پر استعمال ہو جاتی ہیں۔

۳۔ سیاست اعوان و انصار کے تحت شاہ ولی اللہ حکومت کی تنظیم و ڈھانچہ تخلیل دینے پر نور دیتے ہیں۔ کیونکہ حکمران اکیلا سارے کام احسن طور پر نہیں چلا سکتا۔ انہوں نے پانچ مرکزی اداروں یا مددگاروں کی نشاندہی کی ہے۔ یعنی قاضی، جو عدالتی نظام کا سربراہ ہو۔ امیر لٹکر، جو افواج کا سربراہ ہو۔ ناظم شر، جو انتظامی معاملات کا سربراہ ہو۔ آج کے دور میں یہ وزیر اعظم بھی ہوتا ہے۔ عامل، بیت المال کا سربراہ ہو اور وکیل جو بادشاہ کا نائب یا معاذن ہو۔ (۲۶)

ارتفاق سوم گویا کسی معاشرت کی سیاسی تنظیم سازی کا مرحلہ ہے۔ یا دوسرے لفظوں میں قومی سطح پر سرگرمیوں اور تنظیم کو باقاعدہ بنانا ہے۔

معاشرت کا چوتھا درجہ، ارتفاق رابع
ارتفاق رابع کے تحت شاہ ولی اللہ قوموں کے میں الاقوامی اسلامی پسلو
کو زیر بحث لاتے ہیں۔

لکھتے ہیں :-

”یہ وہ حکمت ہے کہ جوشوں کے احکام اور بادشاہ کی سیاست اور

عقل ممالک کے لوگوں کے باہمی روابط سے بحث کرتی ہے۔“ (۲۷)

ان کے مذکور بر صیر کا معاشرو تھا۔ اور تخلیل جدید کیلئے ان کی بنیادی فلاسفی اسلامی نظریہ عمرانیات تھا۔ اس لئے وہ ”غلیفہ“ کا تصور دیتے ہیں۔ جو عقل خود مختار مسلم ممالک یا اکائیوں

کے درمیان پیدا ہونے والے معاملات طے کرتا ہے۔ ان کے مطابق یہ خلیفہ از خود نہیں بننے گا۔ بلکہ تمام ممالک آپس میں اتفاق رائے سے چینیں گے اور اسے اتنے اختیارات دیں گے جس سے مطلوبہ مقاصد حاصل کرنے میں اسے کوئی دقت نہ ہو۔ میں الاقوامی پہلو کے حوالے سے دنیا کے دوسرے غیر مسلم ممالک سے باہمی روابط اور معاملات خلیفہ کے دائرے میں آتے ہیں۔

لکھتے ہیں:-

”بادشاہوں میں یہ مرض (حد، لاج، جنگ و جدال) بڑھ گیا تو مجبور ہوئے کہ ایک خلیفہ چن لیں۔ خلیفہ وہ ہوتا ہے کہ جس کے پاس اس قدر افواج اور اسلحہ ہو کہ دوسرا آدمی اس سے ملک چھین لینا ناممکن سمجھے۔“ (۳۸)

شah ولی اللہ نے خلیفہ کے مقام اور اختیارات کو بھی پوری وضاحت سے بیان کیا ہے۔ (۳۹)

خلاصہ بحث

شah ولی اللہ نے حکیمانہ انداز میں معاشرت کی ابتداء، اس کے تشکیلی عوامل و عناصر، سیاسی و حکومتی نظم و تنظیم کے خدوخال اور میں الاسلامی اور میں الاقوامی زندگی میں کردار و عمل کو جاری رکھنے کیلئے مختلف اصول و شرائط بیان کی ہیں۔ معاشرے کی ابتدائی نویت پر علمی مفروضہ جات کے تحت ہی بحث کرتے ہیں لیکن وہ ایک کامل معاشرت کو انسانی نصب العین قرار دیتے ہیں۔ اسے وہ ”ملت قصوی“ کے نام سے موسوم کرتے ہیں۔ معاشرت کی اصل و اساس انسان کے فطری میلانات کو قرار دیتے ہیں جبکہ کامل معاشرے کی بنیادی خصوصیات پاکیزگی، خشوع و خضوع، ضبط نفس اور عدالت قرار دیتے ہیں۔ اپنے فلسفہ عربانی میں زبان کی اہمیت کو نظر انداز نہیں کرتے۔ زندگی کے ہر شعبے اور دائرے میں نظم و سلیقہ نوازی کی ضرورت پر نور دیتے ہیں۔ اور انہی باتوں کو تہذیب و تمدن کی نمو کیلئے لازمی قرار دیتے ہیں۔ نظم و سلیقہ نوازی کا بہترین اصول ”صلہ رحمی“ قرار دیتے ہیں اور اسے انسان کے فطری جذبوں میں شمار کرتے ہیں۔ معاشرت کی چار منزوں کا تعین کرتے ہیں مگر یہ ایک دوسرے سے مرحلہ وار اور بذریعہ ہیں اور باہم مسلک و جڑی ہوئی ہیں۔

موجودہ دور اور شاہ ولی اللہ کا عمرانی فلسفہ
دوران مطالعہ بہت کم مواقع پر یہ احساس ہوتا ہے کہ ہم اخباروں صدی کے ایک صوفی و
ماہر عمرانیات کے انکار کا مطالعہ کر رہے ہیں۔ ایسے معلوم ہوتا ہے کہ وہ گویا ہماری موجودہ زیوں
حال معاشرت کا نقشہ سمجھنے رہے ہیں۔ خصوصاً ”کسی معاشرت کی خرابی میں جن چھ بنیادی اسباب
کا تذکرہ بطور اصول زوال کیا ہے۔ وہ چھ کے چھ اصول اس وقت ہماری معاشرت کا خاصہ بن
چکے ہیں۔ جو چنیجہ شاہ ولی اللہ کو مسلم معاشرت اور سیاست و حکومت کی تخلیل نو کا اخباروں
صدی میں درپیش تھا۔ آج پھر وہی چنیجہ مسلمانان بر صیر خصوصاً ”تخلیل نو“ کے عزم کے ساتھ
حاصل کئے گئے خط نہیں پاکستان میں شدید طور پر درپیش ہے۔ جس کے متعلق پاکستان کے
حکمران و سیاست دان کے علاوہ الہل فکر بھی بر طلاق اظہار کرچکے ہیں۔ نئی معاشرت کی تخلیل یا جسے
علمی اصطلاح میں نیا معاہدہ عمرانی بھی کہا جاسکتا ہے، وقت کی ضرورت بن چکا ہے۔ موجودہ
معاشرت قوی ترقی کا بوجہ اٹھا کر آگے بڑھنے کی ملاحت سے محروم ہو چکی ہے۔ نئی اخلاقی قدروں
کی ترویج اور نئے تذہیبی رویوں کو پرداں چڑھائے بغیر موجودہ معاشرت کی اصلاح ممکن نہیں۔

اس مقصد کیلئے اپنے نظریاتی منع یعنی اسلام کی تجیر و تشریع کی ضرورت ہے۔ یہ بات بھی
لائق توجہ ہے کہ دور جدید کے جدید تقاضوں کو ہم نے اپنے فکری منع یعنی قرآن کی رو سے سمجھنے
کی بہت کم کوشش کی ہے۔ شاہ ولی اللہ کے عمرانی نظریات کا منع قرآن ہے۔ لیکن انسوں نے
جدید تقاضوں کو بھی نظر انداز نہ کیا۔ یہی وجہ ہے کہ ان کی فکر زندہ ہے اور علامہ اقبال نے بھی
بر صیر کے مسلمانوں کو شاہ ولی اللہ کی تحریروں کے مطالعے پر زور دیا تھا۔ ضرورت اس امر کی ہے
کہ ہم معاشرت کی تخلیل جدید کے اس سفر میں شاہ ولی اللہ کے کام کو مشعل راہ بنائیں۔ اور
بر صیر میں مسلمانوں کی فکری رہنمائی کے اگلے رہنمای علامہ محمد اقبال کے انکار کی روشنی میں
معاشرت کی تخلیل جدید کا بیڑا اٹھائیں۔ پاکستان معاشرت کی تخلیل جدید اس لئے بھی نہ کہ سکا
کہ فکر اقبال کو پورے تعلیمی و فکری نظام سے الگ کر دیا گیا۔ اور ان کا نام و شعر تبرک کے طور
پر لیا جانے لگا۔ ضرورت اس امر کی ہے کہ فکر ولی اللہ اور اقبال کی روشنی میں معاشرت کی
تخلیل نو کا عزم دارا دہ باندھ کر حقیقت پسندانہ اقدامات کئے جائیں۔ یہ کام ہرگز عام سُمُّ کے

آدمی کا نہیں۔ اس لئے جس طرح دوسرے کئی امور میں متعلقہ ماہرین کا بورڈ بنایا جاتا ہے اور اس کی سفارشات کو عملی و قانونی شکل دینے کیلئے ملک کے قانون ساز ادارے کی منظوری کیلئے پیش کیا جاتا ہے۔ یہی طریقہ کار قوم کی فکری رہنمائی کے حامل ماہرین سے پورے فکری نظام کی تشكیل جدید کے حوالے سے اختیار کیا جاسکتا ہے۔ مخترا ”ہم معاشرت کی تشكیل جدید میں شاہ ولی اللہ کے عمرانی نظریات کو بخیار بنا سکتے ہیں۔ اور ان نظریات کی تہہ میں جو روحانی و متصوفانہ اور عملی و عقلی جو ہر پوشیدہ ہے، اسے سامنے لا کر معاشرت کی تشكیل جدید کی منزل بیٹھنی طور پر پاسکتے ہیں۔ انشاء اللہ۔“

حوالی و حوالہ جات

- ۱۔ شاہ ولی اللہ ”ججۃ البالغہ“ اردو ترجمہ مولانا منظور احمد الوجیدی، شیخ غلام علی لاہور۔ سن ندارد، ص ۱۱
- ۲۔ محمود احمد برکاتی، شاہ ولی اللہ اور ان کا خاندان، مکتبہ جامع لیثیہ، جامع گر، نئی دہلی۔ ۱۹۹۲ء، ص ۷
- ۳۔ اشتیاق حسین قبیشی، بر صغیر پاک و ہند کی ملت اسلامیہ، ترجمہ ہلال احمد نبیری، کراچی یونیورسٹی ۱۹۸۹ء ص ۲۱
- ۴۔ اشتیاق حسین قبیشی، بر صغیر پاک و ہند کی ملت اسلامیہ، ص ۲۰۹
- ۵۔ اشتیاق حسین قبیشی، بر صغیر پاک و ہند کی ملت اسلامیہ، ص ۲۱۰
- ۶۔ پروفیسر عزیز احمد، بر صغیر میں اسلامی کلپنہ، ترجمہ ڈاکٹر جیل احمد جالی، ادارہ ثقافت اسلامیہ لاہور، ۱۹۹۰ء ص ۳۱۰
- ۷۔ ججۃ البالغہ، ص ۲۰۹
- ۸۔ اردو دائرة معارف اسلامیہ، پنجاب یونیورسٹی لاہور، جلد ۱۲، ص ۲۹۲
- ۹۔ ججۃ البالغہ، ص ۱۱۲
- ۱۰۔ ججۃ البالغہ، ص ۱۱۱

۱۱۔ جنتہ البالغہ، ص ۳۲۳

- ۱۲۔ پروفیسر عزیز احمد، بر صغیر میں اسلامی کلپر، ص ۳۵۵
 ۱۳۔ پروفیسر محمد سرور، ارمغان شاہ ولی اللہ اوارہ ثقافت اسلامیہ، لاہور، ۱۹۸۶ء

ص ۳۶۸

- ۱۴۔ بشیر احمد، شاہ ولی اللہ اور ان کا فلسفہ عمرانیات و معاشیات، مکتبہ بیت الحکمت لاہور ۱۹۷۵ء
 ص ۵۲-۵۳
 ۱۵۔ بشیر احمد، شاہ ولی اللہ اور ان کا فلسفہ عمرانیات و معاشیات، ص ۵۸
 ۱۶۔ شمس الرحمن محسنی، شاہ ولی اللہ کے عمرانی نظریے، سندھ ساگر اکادمی لاہور، ۱۹۷۳ء، ص ۵۹
 ۱۷۔ جنتہ البالغہ، ص ۳۲۲-۳۲۳
 ۱۸۔ جنتہ البالغہ، ص ۳۲۳
 ۱۹۔ جنتہ البالغہ، ص ۳۲۳
 ۲۰۔ جنتہ البالغہ، ص ۳۵
 ۲۱۔ جنتہ البالغہ، ص ۳۵
 ۲۲۔ جنتہ البالغہ، ص ۳۲۳
 ۲۳۔ جنتہ البالغہ، ص ۷۱
 ۲۴۔ جنتہ البالغہ، ص ۱۹
 ۲۵۔ جنتہ البالغہ، ص ۳۰
 ۲۶۔ جنتہ البالغہ، ص ۳۰
 ۲۷۔ جنتہ البالغہ، ص ۳۰
 ۲۸۔ جنتہ البالغہ، ص ۳۲
 ۲۹۔ جنتہ البالغہ، ص ۳۰
 ۳۰۔ جنتہ البالغہ، ص ۳۸
 ۳۱۔ جنتہ البالغہ، ص ۳۲

- ۳۲۔ شمس الرحمن محسنی، شاہ ولی اللہ کے عمرانی نظریے، ص ۳۹
- ۳۳۔ جنتۃ البالغ، ص ۳۳
- ۳۴۔ جنتۃ البالغ، ص ۳۳
- ۳۵۔ جنتۃ البالغ، ص ۲۷
- ۳۶۔ جنتۃ البالغ، ص ۳۰
- ۳۷۔ جنتۃ البالغ، ص ۳۰
- ۳۸۔ جنتۃ البالغ، ص ۱۳۱
- ۳۹۔ جنتۃ البالغ، ص ۳۳۲